



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXVI]

FRIDAY, JANUARY 17, 2025 / PAUSA 27, 1946

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધું //

- (૧) ઉપ સચિવશ્રી(કા.વ્ય.-૨), ગૃહ વિભાગ, સચિવાલય, ગાંધીનગરના પત્ર ક્રમાંક: વિ.૨/ ડી.એસ.એમ./૧૩૨૦૧૫/હા.કો.૦૨(પા.ફા.-૨), તા.૦૮/૧૨/૨૦૨૩
- (૨) પોલીસ અધિક્ષકશ્રી, નર્મદાનો પત્ર ક્રમાંક: LIB/ઉત્તરાયણ / જાહેરનામું/ ૪૪૭૨/૨૦૨૪, તા.૨૩/૧૨/૨૦૨૪
- (૩) મુખ્ય ઈજનેરશ્રી (એએમ), જેટકો, વડોદરાના પત્ર ક્રમાંક: ૨૦૨૪-૨૫/સીઈ (એમ)/ એસઈ(એએમ)/ઈઈ(એસએસ)/સેફટી/૧૮૭૮, તા.૧૧/૧૨/૨૦૨૪
- (૪) અત્રેની કચેરીના હુકમ ક્રમાંક: એમએજ/વશી/૮૬૦૨-૨૫/૨૦૨૪, તા.૧૮/૦૭/૨૦૨૪

હુકમ

ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ અન્વયે બહાર પાડેલ

ક્રમાંક: એમએજ/જાહેરનામું/વશી/૧ થી ૩૪/૨૦૨૫.-ગૃહ વિભાગ, ગુજરાત સરકાર, ગાંધીનગરના વંચાણ- (૧)ના પત્રથી જણાવ્યા મુજબ શ્રી જીવણભાઈ રેવાભાઈ રબારી દ્વારા નામ. ગુજરાત હાઈકોર્ટમાં રીટ પીટીશન(પી.આઈ.એલ.) નં.૨૦/૨૦૧૫ થી “સ્કાય લેન્ટર્ન” (ચાઈનીઝ તુક્કલ) તેમજ ચાઈનીઝ માંઝા/ પ્લાસ્ટીકના દોરીના ઉપયોગથી પશુ પંખી તેમજ પર્યાવરણને થતા નુકશાન, આગજની કે તેવી અન્ય કોઈ દુર્ઘટના ન બને તે બાબતને લક્ષમાં લેતાં ફોજદારી કાર્યરીતિ અધિનિયમની કલમ-૧૪૪ હેઠળ મળેલ સત્તાઓ અન્વયે ચાઈનીઝ માંઝા/પ્લાસ્ટીક દોરીના ઉપયોગ પર પ્રતિબંધ મુકવા માટે દાદ માંગવામાં આવેલ. જે સંદર્ભે નામ. ગુજરાત હાઈકોર્ટના તા.૨૨/૧૨/૨૦૧૫ ના હુકમ તથા નામ. ગુજરાત હાઈકોર્ટ સમક્ષની અન્ય રીટ પીટીશન (પી.આઈ.એલ.) નં-૨૫૩/૨૦૧૬ માં નામ. ગુજરાત હાઈકોર્ટના તા.૧૩/૦૧/૨૦૧૭ ના હુકમથી ચાઈનીઝ માંઝા/ નાયલોન/ પ્લાસ્ટીક દોરી, કાચ પાયેલી તથા અન્ય હાનિકારક પદાર્થોની કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મુકેલ છે.

નેશનલ ગ્રીન ટ્રીબ્યુનલ, નવી દિલ્હી સમક્ષની ઓરીજનલ એપ્લીકેશન નં.૩૮૪/૨૦૧૬ તથા ૪૪૨/૨૦૧૬, ખાલીદ અશરફ વિરુદ્ધ યુનિયન ઓફ ઈન્ડિયા અને અન્યોના કેસમાં તા.૧૧/૦૭/૨૦૧૭ ના હુકમથી આપેલ ડાયરેક્શન અન્વયે પતંગ ચગાવવાના નાયલોન અથવા અન્ય સિન્થેટીક માંઝા, સિન્થેટીક પદાર્થથી કોર્ટીંગ કરેલ હોય અને નોન-બાયોડીગ્રેબલ હોય તેવી દોરી/ચાઈનીઝ માંઝા પર પ્રતિબંધ મુકવામાં આવેલ છે તથા આ પ્રતિબંધનો ભંગ કરનાર વિરુદ્ધ કાયદેસરની કાર્યવાહી કરવા જણાવેલ છે.

જેથી જાન્યુઆરી-૨૦૨૪ માં ઉત્તરાયણ પર્વ નિમિત્તે નામ. ગુજરાત હાઈકોર્ટના હુકમો તથા નેશનલ ગ્રીન ટ્રીબ્યુનલના હુકમ અન્વયે સી.આર. પી.સી. કલમ-૧૪૪ હેઠળ જાહેરનામાં બહાર પાડવા તથા તેનો ચુસ્તપણે અમલ થાય તે અંગે જરૂરી તકેદારી રાખવા જણાવેલ હતું. જે મુજબ જાન્યુઆરી ૨૦૨૪ માં આવેલ ઉત્તરાયણ પર્વ નિમિત્તે જાહેરનામું બહાર પાડવામાં આવેલ હતું.

પોલીસ અધિક્ષકશ્રી, નર્મદા દ્વારા વંચાણ-(૨)ના પત્રથી ગૃહ વિભાગની સૂચનાઓ મુજબ જાન્યુઆરી-૨૦૨૫ માં આવનાર ઉત્તરાયણ પર્વ નિમિત્તે જાહેરનામું બહાર પાડવા દરખાસ્ત કરવામાં આવેલ છે.

મુખ્ય ઈજનેરશ્રી (એએમ), જેટકો, વડોદરા દ્વારા વંચાણ- (૩)ના પત્રથી ઉત્તરાયણ પર્વ દરમિયાન મેટાલીક દોરાઓ, પ્લાસ્ટીક એર બલૂન અને ઓડીઓ મેગ્નેટીક ટેપથી પતંગ ઉડાડતી વખતે પાવર લાઈનના સંપર્કમાં આવવાથી વિદ્યુત અકસ્માત થવાની સંભાવના હોય, જાહેર જનતાની સાવચેતી માટે મેટાલીક દોરાઓ, પ્લાસ્ટીક એર બલૂન અને ઓડીઓ મેગ્નેટીક ટેપના વેચાણ અને ઉપયોગ પર પ્રતિબંધ મુકવા વિનંતી કરવામાં આવેલ છે.

ગૃહ વિભાગના વંચાણ-(૧)ના પત્રની સૂચનાઓ તથા પોલીસ અધિક્ષકશ્રી, નર્મદાની વંચાણ- (૨) અને મુખ્ય ઈજનેરશ્રી (એએમ), જેટકો, વડોદરાની વંચાણ-(૩)ની દરખાસ્ત મુજબ જિલ્લામાં આગામી જાન્યુઆરી-૨૦૨૫ માં આવનાર ઉત્તરાયણ પર્વ નિમિત્તે ચાઈનીઝ તુક્કલ (સ્કાય લેન્ટર્ન) તેમજ પતંગ ચગાવવા માટે ચાઈનીઝ માંઝા/નાયલોન/અન્ય સિન્થેટીક માંઝા/પ્લાસ્ટીક દોરી, કાચ પાયેલી તથા અન્ય હાનિકારક પદાર્થોથી કોર્ટીંગ કરેલ દોરી, નોન-બાયોડીગ્રેબલ હોય તેવી દોરી, મેટાલીક દોરાઓ, પ્લાસ્ટીક એર બલૂન, ઓડીઓ મેગ્નેટીક ટેપ તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉત્પાદન/વેચાણ/ઉપયોગ કરવા પર પ્રતિબંધ મુકવા જાહેરનામું બહાર પાડવું આવશ્યક જણાય છે.

આથી હું સી.કે.ઉંઘાડ(જી.એ.એસ.), અધિક જિલ્લા મેજિસ્ટ્રેટ, નર્મદા-રાજપીપળા ભારતીય નાગરિક સુરક્ષા સંહિતા - ૨૦૨૩ ની કલમ - ૧૬૩ તથા વંચાણ-(૩)થી મને મળેલ સત્તાની રૂએ નર્મદા જિલ્લાના સમગ્ર વિસ્તારમાં ચાઈનીઝ તુક્કલ(સ્કાય લેન્ટર્ન) તેમજ પતંગ ચગાવવા માટે ચાઈનીઝ માંઝા/નાયલોન/અન્ય સિન્થેટીક માંઝા/પ્લાસ્ટીક દોરી, કાચ પાયેલી તથા અન્ય હાનિકારક પદાર્થોથી કોર્ટીંગ કરેલ દોરી, નોન-બાયોડીગ્રેબલ હોય તેવી દોરી, મેટાલીક દોરાઓ, પ્લાસ્ટીક એર બલૂન, ઓડીઓ મેગ્નેટીક ટેપ તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉત્પાદન/વેચાણ/ઉપયોગ કરવા પર તા.૦૧/૦૧/૨૦૨૫ થી તા.૩૧/૦૧/૨૦૨૫ સુધી (બન્ને દિવસો સહિત) પ્રતિબંધ ફરમાવું છું.

// વિસ્તાર //

આ જાહેરનામું નર્મદા જિલ્લા સમગ્ર વિસ્તારમાં લાગુ પડશે.

// અમલવારીનો સમય //

આ જાહેરનામું તા.૦૧/૦૧/૨૦૨૫ થી તા.૩૧/૦૧/૨૦૨૫ સુધી અમલમાં રહેશે.

// શિક્ષા //

આ જાહેરનામાનો ભંગ કરનાર વ્યક્તિ ભારતીય ન્યાય સંહિતા-૨૦૨૩ ની કલમ - ૨૨૩ ની જોગવાઈઓ મુજબ શિક્ષાને પાત્ર થશે. આ જાહેરનામાનો ભંગ કરનાર ઈસમો વિરૂધ્ધ ફરિયાદ દાખલ કરવા માટે નર્મદા જિલ્લામાં ફરજ બજાવતા હેડ કોન્સ્ટેબલ તથા તેનાથી ઉપરી પોલીસ અધિકારીશ્રીઓને અધિકૃત કરવામાં આવે છે.

આજ તા.૦૧/૦૧/૨૦૨૫ ના રોજ મારી સહી તથા કચેરીનો સિક્કો કરી હુકમ બહાર પાડ્યો.

સી. કે. ઉંઘાડ,
અધિક જિલ્લા મેજિસ્ટ્રેટ
નર્મદા - રાજપીપળા

